



बिहार गजट

असाधारण अंक

बिहार सरकार द्वारा प्रकाशित

20 ज्येष्ठ 1931 (श0)
(सं0 पटना 255) पटना, बुधवार, 10 जून 2009

सं० 3/एम-36/2009 का0-2805
कार्मिक एवं प्रशासनिक सुधार विभाग

संकल्प

10 जून 2009

विषय—मुख्य मंत्री के परामर्शी के पद पर नियुक्ति एवं सेवा शर्तों के निर्धारण की स्वीकृति ।

मुख्य मंत्री को परामर्श देने के प्रयोजनार्थ मुख्य मंत्री के परामर्शी की नियुक्ति का प्रावधान बिहार कार्यपालिका नियमावली के नियम 32 (क) में किया गया है, जिनकी सेवा शर्तें निम्न प्रकार निर्धारित करने का निर्णय लिया गया है :-

1. वेतन एवं भत्ते।—(1) यदि कोई ऐसा व्यक्ति मुख्यमंत्री के परामर्शी के पद पर नियुक्त किया जाता है जो पूर्व में केन्द्र सरकार या राज्य सरकार की सेवा से सेवानिवृत्त न हो तो उनके वेतन, भत्ते एवं अन्य शर्तें वैसी होंगी जैसी राज्य सरकार उनके लिए निर्धारित करे ।

(2) सेवानिवृत्त पदाधिकारी के परामर्शी के रूप में नियुक्ति होने पर उन्हें सेवानिवृत्ति के समय देय वेतन में से पेंशन की राशि घटा कर वेतन निर्धारित किया जाएगा । इसके अतिरिक्त उन्हें विहित दर पर सभी अनुमान्य भत्ते तथा सुविधाएं देय होंगी ।

2. पंक्ति और स्तर।—मुख्यमंत्री के परामर्शी की श्रेणी और प्रतिष्ठा उनकी पंक्ति एवं स्तर के राज्य सरकार के पदाधिकारी के अनुरूप अनुमान्य होगी ।

3. छुट्टी।—मुख्यमंत्री के परामर्शी निम्नलिखित रूप से छुट्टी के हकदार होंगे :-

(क) राज्य सरकार में अनुमान्य आकस्मिक अवकाश ।

(ख) बिहार सेवा संहिता के अनुसार उपार्जित छुट्टी, अर्द्धवेतन छुट्टी और परिवर्तित छुट्टी ।

(ग) बिहार सेवा संहिता के अधीन यथा अनुमान्य असाधारण छुट्टी ।

4. सरकारी आवास अथवा मकान भाड़ा भत्ता।—मुख्यमंत्री के परामर्शी, सरकार के नियमों के अंतर्गत सरकारी आवास या उसके बदले विहित दर पर मकान भाड़ा भत्ते के हकदार होंगे ।

5. यात्रा भत्ता।—मुख्यमंत्री के परामर्शी को ऐसी यात्रा भत्ता अनुमान्य होगी जो यात्रा भत्ता उसकी पंक्ति एवं स्तर के राज्य सरकार के पदाधिकारी को अनुमान्य है ।

6. अन्यान्य।—इस संकल्प में मुख्यमंत्री के परामर्शी की जिन सेवा-शर्तों के लिए स्पष्ट उपबंध नहीं किया गया है, वे वही होगी जो समय-समय पर उसकी पंक्ति एवं स्तर के राज्य सरकार के पदाधिकारी के निमित्त लागू होगी। परन्तु आवश्यकतानुसार राज्य सरकार इस संबंध में अलग से प्रावधान कर सकेगी।

आदेश—अतः यह आदेश है कि सर्वसाधारण की जानकारी के लिए इसे राजकीय गजट के असाधारण अंक में प्रकाशित किया जाय और इसकी प्रति महालेखाकार, बिहार, पटना/बिहार लोक सेवा आयोग/सभी विभाग/ सभी विभागाध्यक्ष/ सभी प्रमण्डलीय आयुक्त/ सभी जिला पदाधिकारी/ मुख्यमंत्री सचिवालय/ बिहार विधान-सभा/बिहार विधान परिषद को सूचना एवं आवश्यक कार्रवाई के लिए भेज दी जाय।

बिहार-राज्यपाल के आदेश से,
आमिर सुबहानी,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 255-571+500-डी0टी0पी0।
Website: <http://egazette.bih.nic.in>